



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1695/16 - 2011 මාර්තු 01 වැනි අගනරුවාදා - 2011.03.01

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.-බී. 11/2009.

ජාතික රාජ්‍ය සභාවේ 1972 අංක 1 දරන ඉඩම් ප්‍රතිසංස්කරණ පනත

27 අ වගන්තියේ (4) වැනි උපවගන්තිය යටතේ වූ නියමය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි අනුව්‍යවස්ථාව සමග කියවිය යුතු, 1981 අංක 39 දරන ඉඩම් ප්‍රතිසංස්කරණ (විශේෂ විධිවිධාන) පනත මගින් සංශෝධිත ජාතික රාජ්‍ය සභාවේ 1972 අංක 1 දරන ඉඩම් ප්‍රතිසංස්කරණ පනතේ 27 අ වගන්තියේ (4) වැනි උපවගන්තිය මගින් මා වෙත පැවරී ඇති බලතල ප්‍රකාර, ජනාධිපති මහින්ද රාජපක්ෂ වන මම -

(අ) 1958 අංක 4 දරන ශ්‍රී ලංකා රාජ්‍ය වැවිලි සංස්ථාව පනත මගින් පිහිටුවන ලද ශ්‍රී ලංකා රාජ්‍ය වැවිලි සංස්ථාවට සතු කර ඇත්තා වූ ද, මෙම නියමයේ පළමු වන උපලේඛනයේ සවිස්තර ලෙස දක්වා ඇති එන්සල් වත්ත, හැන්ගර්ඩ් වත්ත, හේයිස් වත්ත සහ පනිල්කන්ද වත්ත යනුවෙන් හඳුන්වනු ලබන සහ සඳහන් කරනු ලබන ඉඩම් හා සම්බන්ධ 1982 පෙබරවාරි මස 27 වැනි දින අංක 181/12 දරන සහ 1994 අප්‍රේල් මස 21 වැනි දින අංක 815/10 දරන අති විශේෂ ගැසට් පත්‍රවල පළ කරන ලද ඉහත කී පනතේ 27 අ වගන්තියේ (2) වැනි උපවගන්තිය යටතේ සාදන ලද එන්සල් වත්ත, හැන්ගර්ඩ් වත්ත, හේයිස් වත්ත සහ පනිල්කන්ද වත්ත යනුවෙන් හඳුන්වනු ලබන සහ සඳහන් කරනු ලබන ඉඩම්වල කොටසක් වන්නා වූ මෙහි දෙවන උපලේඛනයේ නිශ්චිත ව දක්වා ඇති ඉඩම්වල බිම් ප්‍රමාණයට අදාළ වන්නා වූ නියමවල කොටස්, එකී සංස්ථාව වෙත සතු කිරීම සඳහා වූ ප්‍රතිශ්ඨාවට අදාළ යම් යම් නියමයක් හෝ කොන්දේසියක් අනුව ක්‍රියා කර නොමැති වීම හේතුවෙන් එකී නියමයන් ප්‍රත්‍යාදිෂ්ට කිරීම මගින් එම නියමයන් මෙයින් සංශෝධනය කරමි.

(ආ) එම ප්‍රත්‍යාදිෂ්ට කිරීමෙන් පසුව, එකී ඉඩම්වල බිම් ප්‍රමාණයන් ඉඩම් ප්‍රතිසංස්කරණ කොමිෂන් සභාව වෙත නැවත සතු කර දෙන බව මෙයින් ප්‍රකාශ කරමි.

මහින්ද රාජපක්ෂ,
ජනාධිපති.

2011 පෙබරවාරි මස 24 වැනි දින,
කොළඹ 01,
ජනාධිපති කාර්යාලයේ දී ය.
IA - G 14103—335 (2011/03)

පළමු වන උපලේඛනය

එන්සල් වත්ත, හැන්ගර්ඩ් වත්ත, හේයිස් වත්ත සහ පනිල්කන්ද වත්ත
යනුවෙන් සඳහන් කරනු ලබන ඉඩම්වලින් පවරා දුන් සම්පූර්ණ ප්‍රමාණය

ගැසට් නිවේදන පිළිබඳ විස්තර	ඉඩමේ නම	දිස්ත්‍රික්කය	ප්‍රාදේශීය ලේකම් කොට්ඨාසය	ශ්‍රී ලංකා රාජ්‍ය වැවිලි සංස්ථාව වෙත පවරන ලද ඉඩම් ප්‍රමාණය හෙක්ටයාර්වලින්
1982.02.27 දින අංක 181/12	එන්සල් වත්ත	මාතර	කොටපොල	2154.98
1982.02.27 දින අංක 181/12	හැන්ගර්ඩ් වත්ත	මාතර	කොටපොල	340.00
1994.04.21 දින අංක 815/10	හේයිස් වත්ත	රත්නපුර	කොලොන්න	894.00
1994.04.21 දින අංක 815/10	පනිල්කන්ද වත්ත	රත්නපුර	කොලොන්න	299.00

දෙවන උපලේඛනය

කොමිෂන් සභාව වෙත නැවත පැවරෙන ඉඩම් කොටස්

වෙන් කර දී ඇති විශේෂ අංකය	ඉඩමේ නම	දිස්ත්‍රික්කය	ප්‍රාදේශීය ලේකම් කොට්ඨාසය	ග්‍රාම නිලධාරී කොට්ඨාසය	කොමිෂන් සභාව වෙත නැවත සතු කර දෙන ඉඩම් ප්‍රමාණය
ක/20	එන්සල් වත්ත	මාතර	කොටපොල	විහාරහේන	අංක 169 දරන අවසාන ගම් පිඹුරේ දක්වා ඇති කැබලි අංක 177 හි කොටසක් වන අක් : 200 රූඩ් : 0 පර් : 00 කින් යුක්ත වූ ඉඩම් කොටස
කො/2324	හැන්ගර්ඩ් වත්ත	මාතර	කොටපොල	244 ඒ තැනිපිට සහ 244 බී කළුගලහේන	අංක 169 දරන අවසාන ගම් පිඹුරේ දක්වා ඇති කැබලි අංක 87 හි කොටසක් වන අක් : 65 රූඩ් : 0 පර් : 00 කින් යුක්ත වූ ඉඩම් කොටස
කො/1014 කො/1018 කො/1021 කො/1022 කො/1024 කො/419	හේයිස් වත්ත	රත්නපුර	කොලොන්න	බොරළුවාගේ අයින්	අංක 909/සබර. දරන අවසාන ගම් පිඹුරේ දක්වා ඇති කැබලි අංක 14, 133, 176, 128 හි කොටසක් වන අක් : 1000 රූඩ් : 0 පර් : 00 කින් යුක්ත වූ ඉඩම් කොටස
කො/1671	පනිල්කන්ද වත්ත	රත්නපුර	කොලොන්න	209 උල්ලිදුවාව	අංක 760 දරන අවසාන ගම් පිඹුරේ දක්වා ඇති කැබලි අංක 194, 147 හි කොටසක් වන අක් : 550 රූඩ් : 0 පර් : 00 කින් යුක්ත වූ ඉඩම් කොටස